

இந்தியாவிலேயே இதுபோன்ற நிலை ஏற்பட்டதும் வழக்கு தாக்கல் செய்யப்பட்டதும் இதுவே முதல் முறை!

கொளத்தூர் தேர்தல் முடிவு வாக்குப்பதிவு இயந்திரங்களால் வந்தது என்பதால் வழக்குத் தொடுத்தோம்!

உயர்நீதிமன்ற தீர்ப்பு குறித்து கழக சட்டத்துறைச் செயலாளர் மூத்த வழக்கறிஞர் என்.ஆர்.இளங்கோ விளக்க அறிக்கை!

சென்னை, செப்.4-
கொளத்தூரில் தேர்தல் முடிவுகள் வாக்குப்பதிவு எந்திரங்களால் வந்தது என்பதால் வழக்குத் தொடுக்கப்பட்டது என்று உயர் நீதிமன்ற வழக்கு குறித்து கழக சட்டத்துறைச் செயலாளர் மூத்த வழக்கறிஞர் என்.ஆர். இளங்கோ விளக்க அறிக்கை வெளியிட்டுள்ளார்.

இது குறித்து தி.மு.க. சட்டத்துறைச் செயலாளர் மூத்த வழக்கறிஞர் என்.ஆர். இளங்கோ அறிக்கை வருமாறு:-

கழகத் தலைவரின் சார்பில் இரண்டு ரிட் மனுக்கள் தாக்கல் செய்யப்பட்டு அவை விசாரணைக்கு வந்தன. இன்று உயர்நீதிமன்றம் ஒரு ரிட் மனுவை தள்ளுபடி செய்தது.

இந்த தீர்ப்பு குறித்த பல விமர்சனங்களை இணைய தளத்தில் பார்த்தேன். அதற்கான விளக்கமே இந்த அறிக்கை.

இந்த இரண்டு வழக்குகளுமே, கழக சட்டத்துறையின் சார்பில் தலைவரிடம் இதற்கான சாதக பாதகங்களை எடுத்துச் சொல்லி, நீதிமன்றம் என்ன தீர்ப்பு தந்தாலும், தேர்தல் ஆணையம் மற்றும் வாக்கு பதிவு இயந்திரங்களின் உள்ள குறைபாட்டை நாம் அனைவருக்கும் எடுத்துச் சொல்வதும், முறையாக பதிவு செய்யவும் இந்த முன்னெடுப்பை செய்யாமல் விடக்கூடாது என்று வேண்டுகோள் விடுத்ததின் அடிப்படையில், தலைவர் தந்த ஒப்புதலால் தாக்கல் செய்யப்பட்டவை.

WP 34884/2026 தேர்தல் ஆணையத்தின் EVMகளை சரிபார்ப்பதற்கான வழிகாட்டு நடைமுறை SOP உச்ச நீதிமன்ற உத்திரவிற்கு எதிரானதாக உள்ளதால் அதனை நீக்கறவு செய்ய வேண்டும் என்பதற்காக தாக்கல் செய்யப்பட்டது. அது தனி நபருக்கான மனு அல்ல. இந்தியா முழுமைக்கும் பொருந்த கூடிய வழக்கு. 2024 வழிகாட்டு நடைமுறை SOP யை எளிதாக்க வழக்கு தொடரப்பட்டது. ஆனால் 2025 வழிகாட்டு நடைமுறை SOPவந்துவிட்டதால் அதனை எளிதாக்க மனு செய்யும் உரிமையுடன் அந்த வழக்கு தீரும்பட பெறப்பட்டது.

உச்சநீதிமன்றம் அறிவுறுத்தல்!

2024-ல் உச்சநீதிமன்றம் EVM கருவிகளில் சந்தேகம் இருந்தால் 2 ஆம் அல்லது 3 ஆம் இடம் பெறும் வேட்பாளர்கள் 5% கருவிகளை தேர்ந்தெடுத்து அதற்கான கட்டணத்தை செலுத்தி EVM கருவிகளின் BURNT MEMORY ஐ சரி பார்க்கலாம் என உத்திரவிட்டது.

திராவிட முன்னேற்ற கழக சட்டத்துறையின் சார்பில் நான் கழகத்தலைவரிடம் இந்த நிலையை சொல்லி, கொளத்தூர் தொகுதியில் EVM களை சரி பார்க்க வேண்டும் என வலியுறுத்தினேன். தலைவரும் ஒப்புதல் தந்தார்.

29.07.2026 லிருந்து 05.08.2026 வரை Checking and Verification நடைபெற்றது. 14 தேர்ந்தெடுத்த



தெடுக்கப்பட்ட கருவிகளில் சோதனையில் 5 கருவிகள் செய்யப்படவில்லை அல்லது தலைவரின் பெயர் இருந்த வாக்கு செலுத்தும் கருவி(Ballot Unit)ஐ வாக்கு பதிவு இயந்திரத்தால் (Control Unit) அடையாளம் காண இயலவில்லை. ஒரு வாக்கு இயந்திரத்தில் பாதுகாப்பு சீல்கள் புதியவையாக, நிரப்பப்படாமல் இருந்தது.

தேர்தல் ஆணையம் விளக்கம் தரவில்லை!

தேர்தல் ஆணையம் இந்த பழுதுகளை குறித்து உச்சநீதிமன்றத்தின் ஆணையின் படி விளக்கங்களை தரவில்லை.

1. 1951மக்கள் பிரதிநிதி சட்டத்தின் படி தேர்தல் முடிவுகளுக்கு பின் 45 நாட்களில் தேர்தல் மனு தாக்கல் செய்ய வேண்டும்.
2. அதுவும் பிரிவு 100ல் கூறப்பட்டுள்ள காரணங்களுக்கு மட்டுமே தேர்தல் மனு தாக்கல் செய்யப்பட

வேண்டும்.

3. யுகங்களின் அடிப்படையில் தேர்தல் மனுவை தாக்கல் செய்ய முடியாது.

4. வாக்கு இயந்திரங்களை ஏறக்குறைய 3 மாதங்களுக்கு பிறகே சரிபார்க்க தேர்தல் ஆணையம், உச்ச நீதிமன்ற உத்தரவை நீர்த்து போகச் செய்யும் வகையில் நடத்தியது.

இந்த நிலையில், தேர்தல் ஆணையத்தின் நடவடிக்கை குறித்து உயர் நீதிமன்றத்தில் முறையிட வேண்டும் என கழக சட்டத்துறை, தலைவரிடம் வலியுறுத்தி கேட்டுக் கொண்டது. தலைவர் அவர்கள் முதலில் வேண்டாமென்று நினைத்தார். பின் இது குறித்து விளக்கங்களை கேட்டறிந்து ஒப்புதல் தந்தார்.

அனைத்து இயந்திரங்களையும் சரிபார்க்க வேண்டும்!

கொளத்தூர் தொகுதியின் அனைத்து வாக்கு இயந்திரங்களையும் சரி பார்க்க வேண்டும் மற்றும் VVPAT ல் உள்ள வாக்கு சீட்டுகளை சரி பார்க்க வேண்டும். இதனின் முடிவு அனைவருக்கும் தெரிந்ததே. வாக்கு இயந்திரங்களினால் மட்டுமே கொளத்தூரின் தேர்தல் முடிவு மாறியது.

Article 329(b)ன் படி தேர்தல் வழக்கின் மூலமாக மட்டுமே தேர்தலை செல்லாது என்றும் வேறொரு வேட்பாளரை வெற்றி பெற்றதாக அறிவிக்க முடியும். ஆனால் அரசியலமைப்பு சட்டத்தையும், மக்கள் பிரதிநிதித்துவ சட்டத்தையும், ஏன் EVM

இயந்திரங்களை அறிமுகப்படுத்திய போதும் இது போன்ற நிகழ்வுகளை சட்டமியற்றுவார்கள் எதிர்பார்த்திருக்க வாய்ப்பில்லை.

2024 உச்சநீதிமன்றத்தின் தீர்ப்பின் படியே வாக்கு பதிவு இயந்திரங்களை சரிபார்க்க உரிமை தரப்பட்டது. வாக்கு பதிவு இயந்திரங்கள் முறையாக இல்லையென்றால் என்னவாகும் என்பதற்கு நீதிமன்றங்களே தீர்ப்பளிக்க வேண்டும். எனவே ஏற்கனவே நடந்த பரிசோதனையில் 30% சதவிகித இயந்திரங்கள் பழுதானவை என்றால் அனைத்து இயந்திரங்களையும் சோதித்தால் கழக தலைவர் அவர்களே வெற்றி பெறுவார் என்பதில் அய்யமில்லை. சட்டத்தில் இடமில்லை என்கிறது தேர்தல் ஆணையம், இதற்கான சட்டம் உருவாக்கப்படவில்லை அதனை ஆய்ந்து, நீதியை வழங்கிடத்தான் நீதிமன்றம் என்கிறோம் நாம்.

சட்டப்படி தீர்வை நாடுவதற்கு மனுதாரருக்கு உரிமை உண்டு!

தமது தீர்ப்பில் உயர்நீதிமன்றம் இறுதியாக "ஏற்புடைய (Main tanability) குறித்த மேற்கண்ட முடிவைக் கருதி, சரிபார்க்க நடைமுறைக்கு எதிராக எழுப்பப்பட்ட குற்றச்சாட்டுகளின் தகுதி குறித்தோ, 05.08.2026 தேதியிட்ட எதிர்க்கட்சி உத்தரவின் சரியான தன்மை குறித்தோ ஆராய வேண்டிய அவசியம் இல்லை என இந்த நீதிமன்றம் கருதுகிறது; எனவே அது குறித்து எவ்விதக் கருத்தும் தெரிவிக்கப்பட

வில்லை. விதி 49T மீறப்பட்டதாகக் கூறப்படுவது, VVPAT கருவிகளின் செயலிழப்பு, மற்றும் வாக்குச்சாவடி எண்.208இல் வாக்குப் பதிவு அலகு கண்டறியப்பட்டதது ஆகியவை உள்ளிட, தகுதி சார்ந்த அனைத்து வாதங்களும், தேவைப்பட்டால் உரிய மன்றத்தின் முன் எடுத்துரைக்கப்படுவதற்காக அனுமதி தரப்படுகிறது. அதன்படி, ரிட் மனு ஏற்புடையதன்று எனத் தள்ளுபடி செய்யப்படுகிறது; சட்டப்படி தனக்குக் கிடைக்கக்கூடிய தீர்வை நாடுவதற்கு மனுதாரருக்கு உரிமை வழங்கப்படுகிறது" என்று குறிப்பிட்டுள்ளது.

நீதிக்கட்சி கொண்டு வந்த இடஒதுக்கீட்டை உயர் நீதிமன்றமும் உச்ச நீதிமன்றமும் ஒப்புக் கொள்ளவில்லை. தொடர் சட்டப்போராட்டமும், போராட்டங்களுமே, இடஒதுக்கீட்டை, அரசியல் அமைப்பு திருத்தமாக கொண்டு வந்தன. வாக்கு பதிவு இயந்திரங்களும் அப்படித்தான், நீதிமன்றம், இது எங்களை எல்லைக்கு உட்பட்டதில்லை என்று சொன்னாலும்கூட வாக்குப்பதிவு இயந்திரங்களின் செயல்பாடுகள், தேர்தல் முடிவுக்குப்பின் அதனை சோதனை செய்யும் நடைமுறை, அந்த சோதனையில் இயந்திரங்கள் தவறாக இருந்தால் அதற்கான தீர்வு ஆகியவற்றிற்கான விடை கிடைக்க வேண்டும்.

இந்தியாவில் இது போன்ற நிலை ஏற்பட்டதும், வழக்கு தாக்கல் செய்யப்பட்டதும் இதுவே முதல் முறை. சட்டமும், நீதியும் நல்ல விடையினைக் கொடுக்கும் என்ற நம்பிக்கை உண்டு.

ஆங்கில கருத்தொன்றுதான் நினைவுக்கு வருகிறது.

"I MAY BE WRONG, BUT I AM CLEAR"

கொளத்தூரின் தேர்தல் முடிவுகள், வாக்கு பதிவு இயந்திரங்களினால் வந்ததே என்பதே, அந்த தெளிவு. இவ்வாறு கழக மூத்த வழக்கறிஞர் என்.ஆர்.இளங்கோ அறிக்கையில் கூறியுள்ளார்.

கழக துணைப் பொதுச் செயலாளர் இ.பெரியசாமி சிறப்புரை:

திண்டுக்கல் மேற்கு - கிழக்கு மாவட்டக் கழக செயற்குழு கூட்டம்!

செயலாளர்கள் அர.சக்கரபாணி - ஐ.பி.செந்தில்குமார் அறிவிப்பு!

திண்டுக்கல், செப்.4-
திண்டுக்கல் மேற்கு மற்றும் கிழக்கு மாவட்டக் கழக செயற்குழு கூட்டம் குறித்து திண்டுக்கல் மேற்கு மாவட்டச் செயலாளர் முன்னாள் அமைச்சர் அர.சக்கரபாணி எம்.எல்.ஏ., கிழக்கு மாவட்டச் செயலாளர் ஐ.பி.செந்தில்குமார் எம்.எல்.ஏ. ஆகியோர் விடுத்துள்ள அறிவிப்பு வருமாறு:-
திண்டுக்கல் வருவாய் மாவட்டத்திற்குட்பட்ட கிழக்கு மற்றும் மேற்கு மாவட்டக் கழக செயற்குழு கூட்டம்



நாளை (05.09.2026 - சனிக்கிழமை) மாலை 04.00 மணியளவில் கழக துணைப் பொதுச் செயலாளரும், முன்னாள் ஊரக வளர்ச்சித்துறை அமைச்சர் குமாரன் அமைச்சர் குமாரன் இ.பெரியசாமி எம்.எல்.ஏ. சிறப்புரையாற்ற, திண்டுக்கல் கிழக்கு



மாவட்ட அவைத்தலைவர் மூ.காமாட்சி மற்றும் திண்டுக்கல் மேற்கு மாவட்ட அவைத்தலைவர் தி.மோகன் ஆகியோரின் தலைமையிலும் தலைமைக் கழக பிரதிநிதிகள் செல்வம் எம்.பி. மற்றும் பிரபு கஜேந்திரன் ஆகியோரின் முன்னிலையிலும் திண்டுக்கல், ரவுண்ட் ரோடு, நாயுடு திருமண மண்டபத்தில் நடைபெறுவள்ளது.

நகர, பகுதி மற்றும் பேரூர் கழகச் செயலாளர்கள், மாவட்ட அனைத்து சார்பு அணி அமைப்பாளர்கள் மற்றும் துணை அமைப்பாளர்கள் என அனைவரும் கலந்து கொண்டு சிறப்பிக்க வேண்டுமென அன்புடன் கேட்டுக் கொள்கிறோம்.

பொருள்:
1. சென்னையில் கழகத் தலைவர் தலைமையில் நடைபெற்ற தலைமைச் செயற்குழுக் கூட்டத்தில் கழக நிர்வாக சீரமைப்பு தீர்மானத்தின்படி மாநகர, நகர, ஒன்றிய பகுதி, பேரூர் கழகம் மறுசீரமைப்பு சம்பந்தமாக.
2. செப். - 15, பேரறிஞர் அண்ணா அவர்களின் பிறந்த நாள் விழா மற்றும் கழக முப்பெரும் விழா
3. கழக ஆக்கப் பணிகள்.

இவ்வாறு அர.சக்கரபாணி, ஐ.பி. செந்தில்குமார் ஆகியோர் அறிவித்துள்ளனர்.

வேலூர் வடக்கு மாவட்ட தி.மு.க. சிறப்பு செயற்குழுக் கூட்டம்!

மாவட்டப் பொறுப்பாளர் டி.எம்.கதிர் ஆனந்த் எம்.பி. அறிவிப்பு!

வேலூர், செப்.4-
வேலூர் வடக்கு மாவட்டப் பொறுப்பாளர் டி.எம்.கதிர் ஆனந்த் எம்.பி. விடுத்துள்ள அறிக்கை வருமாறு:-



வேலூர் வடக்கு மாவட்ட தி.மு.க. சிறப்பு செயற்குழுக் கூட்டம் 06.09.2026 ஞாயிற்றுக்கிழமை மாலை 3.00 மணியளவில் மாவட்ட பொருளாளர் சி. நரசிம்மன் தலைமையில் தலைமைக் கழகத்தால் அறிவிக்கப்பட்டுள்ள தலைமைக் கழக பிரதிநிதிகள் இ.கருணாநிதி, ப.தாயகம் கனி ஆகியோர் முன்னிலையில் காட்பாடி

உள்ளது. எனவே, வேலூர் வடக்கு மாவட்ட தி.மு.க. விற்குட்பட்ட நாடாளுமன்ற உறுப்பினர்கள், மாநில, மாவட்ட, மாநகர நிர்வாகிகள், ஒன்றிய, பகுதி, பேரூர் கழக செயலாளர்கள், தலைமை செயற்குழு, பொதுக்குழு உறுப்பினர்கள், கழக அணிகளின் மாவட்ட அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக்கொள்ளப்படுகிறார்கள்.

பொருள்: அண்ணா அறிவாலயத்தில் கழக தலைவர் தலைமையில் நடைபெற்ற தலைமை

செயற்குழுக் கூட்டத்தில் கழக நிர்வாகச் சீரமைப்பு தீர்மானத்தின் அடிப்படையில் தலைமைக் கழகத்தால் அறிவிக்கப்பட்டுள்ள தலைமைக் கழக பிரதிநிதிகள் கொண்டு ஒன்றிய பகுதி, பேரூர், மறுசீரமைப்பு குறித்து.

செப்டம்பர் 15 பேரறிஞர் அண்ணா, செப்டம்பர் 17 தந்தை பெரியார் அவர்களின் பிறந்தநாள் விழா மற்றும் முப்பெரும் விழா குறித்து.

கழக ஆக்கப்பணிகள். இவ்வாறு அவர் குறிப்பிட்டுள்ளார்.

வி.கே.முருகன் தலைமை! வை.முத்துராஜா எம்.எல்.ஏ. - எஸ்.ஜோயல் பங்கேற்பு!

நெல்லை மத்திய மாவட்டக் கழகச் செயற்குழுக் கூட்டம்!

மாவட்டப் பொறுப்பாளர் மு.அப்துல்வகாப் எம்.எல்.ஏ. அறிக்கை!

நெல்லை, செப்.4.
நெல்லை மத்திய மாவட்ட தி.மு.க. செயற்குழு கூட்டம் இன்று (04-09-2026) வெள்ளிக்கிழமை) மதியம், 3.00 மணியளவில், பாளையங்கோட்டை வ.உ.சி. விளையாட்டு அரங்கம் பின்புறம் அமைந்துள்ள பி.பி.எல். மஹால் திருமண மண்டபத்தில், நெல்லை மத்திய மாவட்ட தி.மு.க. அவை தலைவர் வி.கே.முருகன் தலைமையில் நடைபெறுகிறது.



இந்திகழ்வில் தலைமைக் கழக பிரதிநிதிகள் வை.முத்துராஜா எம்.எல்.ஏ., மாநில இளைஞரணி துணைச் செயலாளர் ஜோயல் ஆகியோர் அறிவித்துள்ளனர்.

கையில் தெரிவித்திருப்பதாவது,
நெல்லை மத்திய மாவட்ட தி.மு.க. செயற்குழு கூட்டம் இன்று (4ம் தேதி) பாளையங்கோட்டை பி.பி.எல்.திருமண மண்டபத்தில் மாலை 3 மணி அளவில் நடைபெறுவதை முன்னிட்டு தலைமைக் கழக பிரதிநிதிகள் சட்டமன்ற உறுப்பினர் வை.முத்துராஜா, மாநில இளைஞர் அணி துணைச் செயலாளர் ஜோயல் ஆகியோர் சிறப்பு அழைப்பாளர்களாக கலந்து கொள்கின்றனர். சிறப்புமிக்க இக்கூட்டத்தில் நெல்லை மத்திய மாவட்டத்திற்கு உட்பட்ட மாநில நிர்வாகிகள்,

மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், மாநகர கழக நிர்வாகிகள், பகுதி கழக செயலாளர்கள், ஒன்றிய செயலாளர்கள், பேரூர், வட்ட, கிளை கழக செயலாளர்கள் ஆகியோர் தவறாமல் கலந்து கொள்ளும் படி கேட்டுக் கொள்கிறேன்.

பொருள்: 22.08.2026 அன்று சென்னை அண்ணா அறிவாலயத்தில், கழக தலைவர் அவர்கள் தலைமையில் நடைபெற்ற செயற்குழு கூட்டத்தில் நிறைவேற்றப்பட்ட தீர்மானத்தின்படி, கழக மறுசீரமைப்பு பணி. இவ்வாறு அவர் தெரிவித்துள்ளார்.



கழகத் தலைவர் தளபதியார் அவர்களால் பெரியார் விருதுக்கு தேர்வு செய்யப்பட்டுள்ள தென்னிந்தியத் தெற்கு மாவட்டம் மாநில விவசாய அணி துணைச் செயலாளர் கு.செல்வப்பா அவர்களை தென்காசி தெற்கு மாவட்ட முன்னாள் செயலாளர் பொ.சிவபத்மநாதன் நேரில் சந்தித்து வாழ்த்து தெரிவித்தார். நிகழ்வில் கலையுடன் நடந்த ஒன்றிய செயலாளர் மகேஷ் மய்யவன், கீழப்பாவு் பேரூர் செயலாளர் ஜெகதீசன், கல்லூரணி ஊராட்சி மன்ற தலைவர் ராஜ்குமார், மாவட்ட விவசாய அணி துணை தலைவர் செல்வன் உட்பட கழக நிர்வாகிகள் பலர் கலந்து கொண்டனர்.

தலைமை கழகப் பிரதிநிதிகள் பேரா. ஜெ.கான்ஸ்லன்டென் ரவீந்திரன் எம்.பி.

- எஸ்.ஆஸ்டின் எம்.எல்.ஏ. முன்னிலையில் நடைபெறுகிறது!

சென்னை கிழக்கு மாவட்டக் கழக ஆலோசனைக் கூட்டம்!

மாவட்டக் கழகச் செயலாளர் பி.கே.சேகர்பாபு எம்.எல்.ஏ. அறிவிப்பு!

சென்னை கிழக்கு மாவட்டக் கழக ஆலோசனைக் கூட்டம் நாளை (05.09.2026 - சனிக்கிழமை) காலை 11.00 மணியளவில், மாவட்ட அவைத் தலைவர் கோ.ஏகப்பன் தலைமையிலும், தலைமை கழகப் பிரதிநிதிகள் பேரா. ஜெ.கான்ஸ்லன்டென் ரவீந்திரன் எம்.பி. மற்றும் எஸ்.ஆஸ்டின் எம்.எல்.ஏ. ஆகியோர் முன்னிலையிலும், சென்னை ஓட்டேரி, ஸ்டாரன்ஸ் சாலையில் உள்ள எம்.கே.டி மகாலில் நடைபெற உள்ளது.

இக்கூட்டத்தில் சென்னை கிழக்கு மாவட்டத்திற்குட்பட்ட மாநில நிர்வாகிகள் இந்நாள் / முன்னாள் நாடாளுமன்ற / சட்டமன்ற உறுப்பினர்கள் தலைமைச் செயற்குழு உறுப்பினர்கள், மாவட்டக் கழக நிர்வாகிகள், பகுதி கழகச் செயலாளர்கள், தலைமைப் பொதுக்குழு உறுப்பினர்கள், இளைஞர் அணியின் மாவட்ட அமைப்பாளர் மற்றும் துணை அமைப்பாளர்கள், பிற அணிகளின் மாவட்ட அமைப்பாளர்கள், மாமன்ற உறுப்பினர்கள் வட்டக் கழக செயலாளர்கள் ஆகியோர் தவறாமல் கலந்து கொண்டு சிறப்பிக்குமாறு அன்புடன் கேட்டுக்கொள்கிறேன்.



பொருள்: கழக ஆக்கப் பணிகள்

பி.கே.சேகர்பாபு எம்.எல்.ஏ.

செயலாளர் - சென்னை கிழக்கு மாவட்ட தி.மு.க.